

தேசிய சமூக அபிவிருத்தி நிறுவகம்- 2012

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய சமூக அபிவிருத்தி நிறுவகத்தின் 2012 திசம்பர் 31 இல் இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டு தத்துவங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்பட்டன.

(அ) 2008 தொடக்கம் 2011 வரையான ஆண்டுகளுக்காகக் கிடைத்த ரூபா 443,345 கூட்டுத்தொகையான இடர் கடன் வட்டி வருமானம் திரண்ட நிதியத்தில் சீராக்கப்பட வேண்டிய போதிலும் 2012 ஆம் ஆண்டின் வருமானமாக கணக்கு வைக்கப்பட்ட காரணத்தினால் நட்டம் அப்பெறுமானத்தினால் குறைத்துக் காண்பிக்கப்பட்டிருந்தது.

(ஆ) மீளாய்வாண்டிற்காக திறைசேரியிடமிருந்து கிடைத்த மூலதன செலவினங்களுக்கான அரசாங்க மானியங்களிலிருந்து ரூபா 1,098,451 தொகை மீண்டெழும் செலவினங்களுக்காக பயன்படுத்தப்பட்டிருந்தது.

(இ) மீளாய்வாண்டின் கட்டிட வாடகைக்காக செலவிடப்பட்ட ரூபா 658,990 தொகை மூலதனமாக்கப்பட்டிருக்கவில்லை.

(ஈ) தலாவ கட்டிடத்தின் படுக்கை அறை மற்றும் அலுவலக அறைகளின் மறைப்புக்களை அமைப்பதற்காக செவிடப்பட்ட ரூபா 117,500 தொகை மூலதனமற்ற செலவினமாக கணக்கு வைக்கப்பட்டிருந்தது.

1.2.2 செலுத்த வேண்டிய கணக்குகள்

நிதிக்கூற்றுக்களில் செலுத்தவேண்டிய கணக்குகளின் கீழ் காண்பிக்கப்பட்ட 01 வருடம் தொடக்கம் 06 வருடங்கள் வரையான காலப்பகுதியாகக் காணப்பட்டுவரும் ரூபா 4,615,282 தொகையான செலுத்த வேண்டிய பணத்தை தீர்த்துவைப்பதற்கு 2013 மார்ச் 05 ஆந் திகதி வரையும் நடவடிக்கை எடுக்கப்பட்டிருக்கவில்லை.

1.2.3 கணக்காய்விற்கான சான்றின்மை

பின்வரும் விடயங்களின் எதிரே காட்டப்பட்டுள்ள சான்றுகள் இன்மையின் காரணமாக அவற்றைக் கணக்காய்வில் திருப்திகரமாக சான்றுறுதிப்படுத்த முடியவில்லை.

விடயம்

பெறுமதி

சமர்ப்பிக்கப்படாத சான்றுகள்

ரூபா

(அ) நிலையான சொத்துக்கள்

(i) தலாவ காணி

- நீண்ட கால அனுமதிப்பத்திரம்

(ii) அலுவலக உபகரணங்கள்

12,191,504

(iii) இயந்திரங்கள்

11,428,444

நிலையான சொத்துக்கள் பதிவேடு மற்றும் விபரமான பட்டோலைகள்

(ஆ) 1 இற்கும் 3 வருடங்களுக்கும்
இடையே

(i) நூலக வைப்பு	265,825	} வைப்புப் பதிவேடும் விபரமான தகவல்களும்
(ii) விடுதி வைப்பு	20,806	
(iii) நானாவித வைப்பு	2,348	
(iv) ஆலோசனை நிகழ்ச்சித் திட்டம்	5,500	
(v) எம்.எஸ்.டபிள்யூ.நிகழ்ச்சித் திட்டம்	44,000	
(vi) ஏனைய வைப்பு	69,000	
(இ) நாட்குறிப்புப் பதிவுகள்	78,590,568	முறையாக சான்றுபடுத்தப்பட்ட நாட்குறிப்பு உறுதிச்சீட்டுக்கள்

1.2.4 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன்
இணங்காமை

கணக்காய்வின் போது அவதானிக்கப்பட்ட சட்டங்கள், விதிகள், பிரமாணங்கள் போன்றவற்றுடன் இணங்காமைகள் கீழே தரப்படுகின்றன.

சட்டங்கள், விதிகள், இணங்காமைகள்
பிரமாணங்களுடனான தொடர்பு

(அ) நிதிப் பிரமாணம்

(i) நி.பி. 751

களனி மாணவிகள் விடுதிக்குரிய 48 பொருள் விடயங்கள் பொருட் பதிவேட்டுப் புத்தகத்தில் உள்ளடக்கப்பட்டிருக்கவில்லை.

(ii) நி.பி. 755

இடமாற்றச் சந்தர்ப்பங்களில் தமது பொறுப்பிலுள்ள சொத்துக்களின் பொறுப்பை பதிற்கடமையாற்றுபவருக்கு கையளிக்கப்பட வேண்டிய போதிலும் தற்போது கடமையில் ஈடுபட்டுள்ள நூலகருக்கு உரிய நூலகப் புத்தகங்கள் அவ்வாறு கையளிக்கப்பட்டிருக்கவில்லை.

(iii) நி.பி. 756 மற்றும் நி.பி. 1677(ஆ)

வருடாந்தம் வாகனங்கள் தொடர்பாக மெய்மையாய்வு மேற்கொள்ளப்பட்டு கணக்காய்வாளர் தலைமை அதிபதிக்கு அறிக்கை சமர்ப்பிக்கப்பட்டிருக்கவில்லை.

(iv) நி.பி. 757

இருப்புப் புத்தகங்கள் சமப்படுத்தப்பட்டு மெய்மையாய்வுச் சபைக்கு கையளிக்கப்பட்டதன் பின்னர் மெய்மையாய்வுச் சபையின் நடவடிக்கைகள் ஆரம்பிக்கப்பட வேண்டிய போதிலும் களனி விடுதி தொடர்பாக அவ்வாறு நடவடிக்கை எடுக்கப்பட்டிருக்கவில்லை.

- (v) நி.பி. 772 2011 இன் மெய்மையாய்வின் கீழ் பயன்பாட்டிற்கு எடுக்கமுடியாத 08 பொருள் விடயங்கள் தொடர்பாக பொருத்தமானதைச் செய்து அகற்றுவதற்கான நடவடிக்கை எடுக்கப்பட்டிருக்கவில்லை.
- (vi) நி.பி. 1645 07 வாகனங்களின் சம்பவக் குறிப்பு புத்தகங்கள் நாளதுவரையாக்கப்பட்டு உரியமுறையில் பேணிவரப்பட்டிருக்க வில்லை.
- (vii) நி.பி. 1645(ஆ) மற்றும் (இ) முறையாகவும் ஒழுங்காகவும் நாளாந்த ஓட்ட அட்டவணையைப் பேணி பிரயாணங்கள் தொடர்பாக மாதாந்த பொழிப்பு அறிக்கை தயாரிக்கப்பட்டிருக்க வில்லை.
- (ஆ) பொது நிருவாகச் சுற்றுநிருபம்
-
- (i) 1990 ஒக்தோபர் 10 ஆம் திகதிய 41/90 ஆம் இலக்க சுற்றுநிருபம் நிறுவகத்தின் குழாம் வாகனத்திற்காக பதவிநிலை உத்தியோகத்தரின் முன்னிலையில் எரிபொருள் தாங்கி நிரப்பப்பட வேண்டிய போதிலும் அவ்வாறு செய்யப்பட்டிருக்கவில்லை.
- (ii) 2008 யூன் 26 ஆம் திகதிய 13/2008 ஆம் இலக்க சுற்றுநிருபத்தின் 05 ஆம் பந்தி மேலதிகமாக வகிக்கின்ற பதவிகளுக்காக மேலதிக எரிபொருளைப் பெறுகின்ற போது ஈடுபடுத்தப்படுகின்ற விஷேட கடமைகள் குறிப்பிடப்பட்டு உரிய விண்ணப்பம் சமர்ப்பிக்கப்பட வேண்டிய போதிலும் அவ்வாறு செய்யப்பட்டிருக்கவில்லை.

(iii) 2004 திசெம்பர் 27 ஆம் திகதிய தனிப்பட்ட பிரயாணங்களுக்காக
22/99(ii) ஆம் இலக்க சுற்றுநிருபம் உத்தியோகபூர்வ வாகனங்களைப்
பயன்படுத்துவதற்காக பணிப்பாளர்
நாயகத்திடமிருந்து ரூபா 500
அறவிடவேண்டிய போதிலும் ரூபா 350
மாத்திரமே அறவிடப்பட்டிருந்தது.
நிறுவகத்தின் நிதிப் பணிப்பாளருக்கு
வாகனம் ஒதுக்கப்பட்ட திகதி தொடக்கம்
மாதத்திற்கு ரூபா 350 படி அறவிடவேண்டிய
போதிலும் அப்பணம் அறவிடப்பட்டிருக்க
வில்லை.

(இ) பொது முயற்சிகள் சுற்றுநிருபம்

2003 யூன் 02 ஆந் திகதிய நிறுவகத்திற்குரிய தற்காலிக, மிகைப்
பீஈடி/12 ஆம் இலக்க பணங்கள் குறுகிய கால வைப்புக்களில்
சுற்றுநிருபத்தின் 8.2.2 அம் பந்தி (On call deposit, Temporary deposits)
முதலீடு செய்யப்பட வேண்டிய போதிலும்
நிறுவனத்தில் ரூபா 03 மில்லியன்
தொகையான மிகைப்பணம் காணப்பட்ட
போதிலும் அவ்வாறு நடவடிக்கை
எடுக்கப்பட்டிருக்கவில்லை.

1.2.5 போதிய அதிகாரத்தினால் உறுதிப்படுத்தப்படாத கொடுக்கல் வாங்கல்கள்

நிறுவகத்தின் கற்கைத் தலைவராக செயலாற்றுவதற்காக பேராசிரியர் ஒருவர் 2006
ஏப்ரல் 03 ஆந் திகதி தொடக்கம் அமுல்படும் வகையில் ஒரு வருட காலத்திற்காக
ஒப்பந்த அடிப்படையில் சேர்த்துக்கொள்வதற்கு 2006 ஏப்ரல் 05 ஆந் திகதி
அமைச்சரவை அங்கீகாரம் வழங்கியிருந்தது. அதன் பிரகாரம் 2006 ஏப்ரல் 10 ஆந்
திகதி தொடக்கம் கடமைகள் ஆரம்பிக்கப்பட்டிருந்ததன் 2007 ஏப்ரல் 09 ஆந் திகதி
அக்காலம் முடிவடைந்த போதிலும் அத்திகதி தொடக்கம் முகாமைத்துவ சேவைகள்
திணைக்களத்தினதும் அமைச்சரவையினதும் அங்கீகாரம் இன்றி 2012 மார்ச் வரை
ரூபா 1,430,215 கூட்டுத்தொகையான படிகள் செலுத்தப்பட்டிருந்தது.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி 2012 திசம்பர் 31 இல் முடிவடைந்த ஆண்டிற்கான நிறுவக செயற்பாடுகளிலிருந்தான நிதி விளைவுகள் ரூபா 5,228,093 பற்றாக்குறையொன்றானதுடன் அதனையொத்த முன்னைய ஆண்டுக்கான பற்றாக்குறை ரூபா 9,445,973 ஆக காணப்பட்டமையால் முன்னைய ஆண்டுடன் ஒப்பிடுகையில் மீளாய்வாண்டிற்கான பற்றாக்குறையில் ரூபா 4,217,880 குறைவொன்று அவதானிக்கப்பட்டது.

3. செயற்பாட்டு மீளாய்வு

3.1 செயலாற்றுகை

பின்வரும் அவதானிப்புகள் மேற்கொள்ளப்பட்டன.

(அ) வருடாந்த செயல்நடவடிக்கைத் திட்டத்தின் படி காலாண்டின் இறுதியிலும் ஆண்டின் இறுதியிலும் ஒட்டு மொத்த நிறுவனத்தினதும் பௌதீக மற்றும் நிதித் தகவல்களைக் காண்பிக்கின்ற செயலாற்றல் அறிக்கையொன்று தயாரிக்கப்பட்டிருக்கவில்லை.

(ஆ) நிறுவனத்திற்குரிய அனுராதபுரம், தலாவ பயிற்சி நிலையத்திலும் களனி விடுதியிலும் 2012 ஆம் ஆண்டில் அமுல்படுத்துவதற்குத் தேவையான திட்டங்கள் 2012 ஆம் ஆண்டின் செயல்நடவடிக்கைத் திட்டத்தில் உள்ளடக்கப்பட்டிருக்கவில்லை.

(இ) 2012 ஆம் ஆண்டில் சமர்ப்பிக்கப்பட்ட செயல்நடவடிக்கைத் திட்டத்தில் கற்கை, பயிற்சி, சமூக அபிவிருத்திக் கொள்கை மற்றும் நூலகம் போன்ற பிரிவுகளில் 2012 ஆம் ஆண்டின் போது அமுல்படுத்தப்பட வேண்டிய செயற்பாடுகள் தொடர்பான தகவல்கள் உள்ளடக்கப்பட்டிருந்த போதிலும் அதற்கான செலவினம் தொடர்பாக பாதீட்டு மதிப்பீடு சமர்ப்பிக்கப்பட்டிருக்கவில்லை.

(ஈ) சமூக வேலை டிப்ளோமாவின்காக 2003 - 2005 மற்றும் 2009 - 2011 போன்ற கல்வியாண்டுகளில் 05 தொகுதி மாணவர்களில் பதிவு செய்த எண்ணிக்கை 54

சதவீதத்தினால் குறைவடைந்திருந்ததுடன் பதிவு செய்த மாணவர்களில் சான்றிதழ் பெற்ற மாணவர்களின் சதவீதம் சராசரியாக 67 சதவீதமாக இருந்தது.

(உ) பயிற்சிப் பிரிவின் மூலம் 05 நிலையங்களில் அமுல்படுத்தப்பட்ட ஆலோசனை தொடர்பான 05 டிப்ளோமா பாடநெறிகள், 1½ வருட பயிற்சிநெறிக் காலம் கடந்திருந்த போதிலும் கற்கைப் பிரிவுகளில் பயிற்சி நடவடிக்கைகள் உரிய காலத்தில் பூர்த்தி செய்யப்பட்டிருக்கவில்லை.

(ஊ) சமூக அபிவிருத்திக் கொள்கைகள், ஆராய்ச்சிகள் மற்றும் பிரசுரங்கள் என்ற பிரிவுகளில் 2012 அம் ஆண்டின் போது அமுல்படுத்துவதற்கு எதிர்பார்க்கப்பட்ட நிகழ்ச்சித்திட்டங்களில் பின்வரும் நிகழ்ச்சித்திட்டங்களுக்குரிய இலக்குகள் அடையப்பட்டிருக்கவில்லை.

(i) பாடநெறிகளைப் பூர்த்திசெய்த சமூக வேலை தொழில்தகைமையுடையோர் தொடர்பான மெய்மையாய்வின் மூலம் கடந்த 30 வருடங்களில் (1980-2010) வெளியான மாணவ மாணவியர் தொடர்பான தகவல்களைப் பெற்றுக் கொள்வதற்கு இலக்கிடப்பட்டிருந்த போதிலும் தொழில்தகைமையுடையோரில் 342 பேர்களினது தகவல்கள் மாத்திரம் பெறப்பட்டிருந்தன.

(ii) தரவு வங்கிக்குரிய இலங்கையின் வயதுவந்தோர் வீடுகள் தொடர்பான தகவல்களைச் சேகரிக்கும் ஆய்வின் கீழ் 225 வயதுவந்தோர் வீடுகளில் வயதுவந்த பிரஜைகள் தொடர்பான தகவல்களைச் சேகரிக்கும் இலக்கினை அடைவதற்கு எதிர்பார்க்கப்பட்டிருந்த போதிலும் அதில் 98 வயதுவந்தோர் வீடுகளின் தகவல்கள் மாத்திரம் பெறப்பட்டிருந்தன. அனுப்பப்பட்ட கடிதங்களுக்கு பதில் கிடைக்காமை இதற்கான காரணம் என பணிப்பாளர் நாயகத்தினால் அறிவிக்கப்பட்டிருந்தது.

(iii) மெத் செவன நிவர்த்தன வீடுகள் தொடர்பாக அமுல்படுத்துவதற்குத் தேவையான மதிப்பீடு மற்றும் ஆய்வுகள் அமுல்படுத்தப்பட்டிருக்கவில்லை.

(iv) சமூக வேலை மற்றும் ஆராய்ச்சி தொடர்பாக ஒருநாள் மாநாடு நடாத்தப்பட்டிருக்கவில்லை.

(v) சமூக வேலை தொடர்பாக ஆராய்ச்சி முறைமை தொடர்பாக பகுதிநேர பாடநெறிகள் நடாத்தப்பட்டிருக்கவில்லை.

(எ) நூலகம்

2012 ஆம் ஆண்டின் செயல்நடவடிக்கைத் திட்டத்தின் பிரகாரம் பின்வரும் செயற்பாடுகள் திட்டமிடப்பட்டிருந்த போதிலும் அச்செயற்பாடுகள் 2012 ஆம் ஆண்டின் போது நிறைவேற்றப்பட்டிருக்கவில்லை.

- (i) 2012 ஆம் ஆண்டின் போது தேசிய சமூக அபிவிருத்தி நிறுவகத்தின் நூலகத்தில் உள்ள சகல புத்தகங்களும் கணனி மயப்படுத்தப்பட்டு சுயமாக செயற்படும் நூலகமாக மாற்றியமைத்தல்.
- (ii) யூனியன் பட்டியல்படுத்தல்களுடன் ஒருங்கிணைந்து தேசிய நூலகம் மற்றும் ஏனைய நூலகங்களுடன் தொடர்புபடுத்துதல்.
- (iii) சகல நூலகப் புத்தகங்கள் தொடர்பான விபரங்களை வலைப்பின்னலுக்கு வழங்குவதன் மூலம் நூலகத்தை சர்வதேசத்திற்கு திறந்துவிடல்.
- (iv) தற்போது நூலகத்தை பயன்படுத்தும் வாசகர்களின் எண்ணிக்கை 450 ஆக இருந்ததுடன் சிங்களம், தமிழ் மற்றும் ஆங்கிலப் புத்தகங்கள் 500 அளவில் வாசகர் பிரிவில் காணப்பட்டதுடன் ஒரே தடவையில் வாசிப்பு நடவடிக்கைகளுக்காக நூலகத்தில் இடவசதிகள் 06 அங்கத்தவர்களுக்கு மாத்திரமே காணப்பட்டது.

(ஏ) நிறுவனத்தின் மாணவர்களுக்காக வழங்கப்பட்டுள்ள பொது வசதிகள்

1992 இன் 41 ஆம் இலக்க தேசிய சமூக அபிவிருத்தி நிறுவக அதிகாரச்சட்டத்தில் குறிப்பிடப்பட்ட நோக்கங்களை நிறைவேற்றிக் கொள்வதற்காக மாணவர்களுக்கு கல்வி மற்றும் பயிற்சிகளை வழங்கவேண்டியிருந்தது. நிறுவகத்தில் அண்ணளவாக 1300 மாணவர்கள் அளவில் கல்வி நடவடிக்கைகளில் ஈடுபட்டிருந்ததுடன் அந்த மாணவர்களுக்கான விரிவுரை மண்டபங்களில் போதியளவான இடவசதிகள், போசணசாலை வசதிகள், சுகாதார சேவை வசதிகள், கல்விச் செயற்பாடுகளுக்காக ஈடுபடுத்தக் கூடிய இடவசதிகள் என்பன போதியளவான நிலையில் காணப்படவில்லை. இதன் காரணமாக மாணவர்கள் மிகவும் கஷ்டத்திற்குள்ளாக்கப்பட்டிருந்தனர்.

3.2 முகாமைத்துவ செயற்திறமையீனங்கள்

(அ) பொருள் மெய்மையாய்வு

பின்வரும் விடயங்கள் அவதானிக்கப்பட்டன.

- (i) தலாவ பயிற்சி நிலையத்தின் பொருள் மெய்மையாய்வின் போது 144 பொருள் விடயங்கள் பௌதீக மீதியில் குறிப்பிடப்பட்டிருந்த போதிலும் பேரேட்டின் பிரகாரம் மீதி காண்பிக்கப்பட்டிராமையின் காரணமாக மிகைகளையோ அல்லது பற்றாக்குறைகளையோ கணிப்பீடு செய்ய முடியாதிருந்தது.
- (ii) களனி மகளிர் விடுதி தொடர்பாக சமர்ப்பிக்கப்பட்ட பொருள் மெய்மையாய்வு அறிக்கையில் மெய்மையாய்விற்கு உட்படுத்தப்பட்ட 48 விடயங்கள் தொடர்பாக உள்ளவாறான மீதியைப் பரீட்சித்து அறிக்கையில் உள்ளடக்கப்படிராமையினால் மிகை மற்றும் பற்றாக்குறைகள் இணக்கஞ் செய்யப்பட்டிருக்கவில்லை.

3.3 செயற்பாட்டு செயற்திறனின்மைகள்

நூலக நிருவாகத்திலும் புத்தகங்களின் பயன்பாட்டிலும் பின்வரும் நலிவுகள் அவதானிக்கப்பட்டன.

- (அ) கொள்வனவு செய்யப்பட்ட புத்தகங்கள் வாசகர் பதிவேட்டில் உள்ளடக்கப்பட்டிருக்கவில்லை.
- (ஆ) சில புத்தகங்கள் மெய்மையாய்வு செய்யப்பட்டிருக்கவில்லை.
- (இ) புத்தகங்கள் தொடர்பான மெய்மையாய்வுச் சபை படிவங்கள் முறைப்படியாக பூர்த்தி செய்யப்பட்டிருக்கவில்லை.
- (ஈ) கல்வி/ கல்விசாரா பதவியணியினர்கள் மற்றும் மாணவர்கள் நீண்ட காலமாக புத்தகங்களை நூலகத்திற்குக் ஒப்படைக்காதிருந்தனர்.
- (உ) பாநெறிகளைக் கைவிட்டுச் சென்ற மாணவர்கள் மற்றும் சுயமாக விலகிச் சென்ற ஊழியர்கள் புத்தகங்களைக் ஒப்படைத்திருக்கவில்லை.

(ஊ) கல்வி/ கல்விசாரா பதவியணியினர்கள் எடுத்துச் செல்லக்கூடிய எல்லையினை விஞ்சி புத்தகங்களைப் பெற்றிருந்தனர்.

3.4 நிதியத்தின் குறைவான பயன்பாடு

சமூக வேலை டிப்ளோமா பாடநெறியைப் பின்பற்றுகின்ற மாணவர்களில் ஆகக் கூடிய புள்ளிகளைப் பெற்ற மாணவர்களுக்கு புலமைப்பரிசிலை வழங்கும் நோக்கில் உருவாக்கப்பட்ட டெனியல் சென்டர் நிதியத்தில் 2012 திசெம்பர் 31 அந் திகதியில் உள்ளவாறு ரூபா 108,794 தொகையான திரண்ட வட்டி வருமானம் விளைவற்றுக் காணப்பட்டமை அவதானிக்கப்பட்டது.

3.5 பயன்படுத்தப்படாத மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புகள் மேற்கொள்ளப்பட்டன.

- (i) களனி மாணவியர் விடுதியின் களஞ்சிய அறையில் பயன்படுத்த முடியாது காணப்பட்ட 10 கட்டில்கள் மற்றும் 40 மடிக்கும் இரும்புக் கதிரைகள் என்பன 05 வருடங்களுக்கும் மேற்பட்ட காலமாக பயன்பாட்டிற்கு எடுக்கப்படாமல் குவித்து வைக்கப்பட்டிருந்தது.
- (ii) களனி விடுதிக்குரிய வீடுகளில் 28 மாணவர்களுக்கு தங்குமிட வசதிகள் வழங்க முடியாமலும் இருந்த போதிலும் 2013 பெப்ரவரி 07 ஆந் திகதிவரையில் அதில் 04 மாணவர்களுக்கு மாத்திரமே விடுதி வசதிகள் வழங்கப்பட்டிருந்தன. அதனால் அதிலுள்ள 24 கட்டில்கள் மற்றும் இடவசதிகள் குறைவான பயன்பாட்டுடன் காணப்பட்டது.

3.6 சிக்கனமற்ற கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்பட்டன.

- (அ) 2011 திசெம்பர் 04 ஆந் திகதிய செய்திப்பத்திரிகை அறிவித்தலின் பிரகாரம் ஆட்சேர்ப்பதற்கு எதிர்பார்க்கப்பட்ட வெற்றிடங்களின் எண்ணிக்கை 18 ஆக இருந்ததுடன் அந்த அறிவித்தல் பிரசுரிக்கப்பட்டதன் பின்னர் பெறப்பட்ட

விண்ணப்பங்களுக்கிடையில் நேர்முகப்பரீட்சை நடாத்தப்பட்டு தெரிவுசெய்யப்பட்ட நபர்கள் உரிய பதவிகளில் சேர்க்கப்படாதிருந்தமையினால் செய்திப் பத்திரிகை அறிவித்தல் மற்றும் ஏனைய செலவினங்களுக்காகச் செய்யப்பட்ட ரூபா 362,826 தொகை சிக்கனமற்ற கொடுக்கல் வாங்கலாக இருந்தது.

முதலாவதாக நேர்முகப்பரீட்சையில் ஆட்சேர்ப்பதற்கு தீர்மானிக்கப்பட்ட நபர் சேர்க்கப்படாதிருந்த போதிலும் அதற்கு முற்றிலும் வேறுபட்ட நபர்கள் பகிரங்க அறிவித்தல் மூலம் விண்ணப்பங்கள் கோரப்பட்டு நேர்முகப்பரீட்சையின் பின்னர் ஏழு பேர் சேர்க்கப்பட்டிருந்தனர்.

(ஆ) தலாவ பயிற்சி நிலையத்தில் மதிப்பீட்டுப் பெறுமதி ரூபா 25 தொகையான பொருளை ரூபா 30 இற்கு ஏலத்தில் விற்பனை செய்வதற்காக எரிபொருள் செலவினமாக ரூபா 8,500 செலவிடப்பட்டிருந்தது.

(இ) 1998 செப்டெம்பர் 25 ஆந் திகதி அமைச்சரவை அங்கீகாரத்தின் பின்னர் தேசிய சமூக அபிவிருத்தி நிறுவகத்தை அனுராதபுரம், தலாவ பிரதேசத்தில் அமைப்பதற்காக 32 ஏக்கர் 2.8 பேர்ச் காணி பெறப்பட்டு ரூபா 15,963,409 தொகையில் இரு மாடிக் கட்டிடம் 2002 ஆம் ஆண்டில் நிர்மாணிக்கப்பட்டிருந்த போதிலும் நிறுவகம் அந்த இடத்திற்குக் கொண்டுசெல்லப்பட்டிராததுடன் எஞ்சிய நிலம் ஆக்கபூர்வமான அபிவிருத்தி நடவடிக்கைகளில் ஈடுபடுத்தப்படாமல் செயற்பாடற்றுக் காணப்பட்ட காரணத்தினால் 10 ஏக்கர் தவிர எஞ்சிய காணி தலாவ பிரதேச செயலாளரினால் 2010 ஆம் ஆண்டளவில் மீளக் கையேற்கப்பட்டிருந்தது. ஏற்றுக்கொள்ளப்பட்ட நியமங்களின் பிரகாரம் நிர்மாணங்கள் மேற்கொள்ளப்படாமையினால் கட்டிடத்தின் சுவர்களில் வெடிப்புக்கள் ஏற்பட்டிருந்தமை கட்டிடத் திணைக்களத்தினால் உறுதிப்படுத்தப்பட்டிருந்ததுடன் விவசாய அமைப்புக்களின் மூலம் ரூபா 281,271 தொகை செலவிடப்பட்டு வெடிப்புக்களுக்குரிய இடங்கள் மீளச் செப்பனிடப்பட்டிருந்த போதிலும் 2012 ஆகஸ்ட் வரையில் அவை மீண்டும் வெடிப்பிற்கு உள்ளாகியிருந்தது.

3.7 இனங்காணப்பட்ட நட்டம்

நூலகப் புத்தகங்கள் தொடர்பாக மேற்கொள்ளப்பட்ட தெரிவுப் பரிசோதனையின் போது ரூபா 21,830 பெறுமதியான 03 புத்தகங்களின் பற்றாக்குறை அவதானிக்கப்பட்டது.

3.8 பதவியணியினர் நிருவாகம்

2012 திசெம்பர் 31 இல் நிறுவகத்தின் பதவியணியினர் பின்வருமாறு காணப்பட்டது.

பதவியணியினர்	அங்கீகரித்த பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை
கல்விசார்	58	24	34
கல்விசாரா	57	44	13
மொத்தம்	115	68	47
	=====	=====	=====

4. கணக்களிப்பொறுப்பும் நல்லாளுகையும்

4.1 பாதீட்டுக் கட்டுப்பாடு

பாதீட்டின் திருத்திய மதிப்பீடுகளில் குறிப்பிடப்பட்டுள்ள வருமானங்கள் மற்றும் செலவினங்களிற்கும் உள்ளபடியான வருமானங்கள் மற்றும் செலவினங்களிற்குமிடையே 18 சதவீதத்திற்கும் 86 சதவீதத்திற்கும் இடையிலான வீச்சில் முரண்கள் வெளிப்படுத்தப்பட்டமையால் பாதீடானது பயனுள்ள முகாமைத்துவக் கட்டுப்பாட்டுக் கருவியொன்றாக பயன்படுத்திக் கொள்ளப்படாதிருந்தமை அவதானிக்கப்பட்டது.

5. முறைமைகளும் கட்டுப்பாடுகளும்

பின்வரும் பரப்புக்களில் வெளிப்படுத்தப்பட்ட முறைமைகளினதும் கட்டுப்பாடுகளினதும் குறைபாடுகள் தொடர்பில் நிறுவகம் விசேஷ கவனம் செலுத்த வேண்டியிருந்தது.

(அ) வாகனக் கட்டுப்பாடு

(ஆ) சொத்துக் கட்டுப்பாடு